



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

محمد یونس ولد لال دین نے اپنے بیٹے سکندر ذوالقرنین کی شادی اپنی بہن کی بیٹی سے کرنے کا پروگرام طے کیا ہے جب کہ محمد یونس کے بیٹے کی عمر جب سجدہ سات ماہ تھی، والدہ گھریلو کام کاج میں مصروف تھی، بچہ رو رہا تھا۔ وادی نے بچے کو چپ کرانے کی نیت سے اپنا دودھ ایک مرتبہ ایک دو منٹ تک پلا دیا۔ جب کہ محمد یونس کی والدہ کے ہاں اس کا سب سے چھوٹا بیٹا بھی تھا۔ آیا محمد یونس اپنے اس بیٹے سکندر ذوالقرنین کی شادی اپنی حقیقی ہمیشہ کی بیٹی سے کر سکتا ہے؟

(سائل: محمد یونس ولد لال دین سکندر کاموکی پڈریہ جاوید احمد مکان نمبر ۷ ب بلاک گوجرہ)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

: صورت مسئلہ میں مسی محمد یونس ولد لال دین نے اپنے بیٹے سکندر ذوالقرنین کی شادی اپنی ہمیشہ کی بیٹی سے کر سکتا ہے کیونکہ ایک دفعہ دودھ پلانے سے حرمت ثابت نہیں ہوتی ہے، چنانچہ احادیث صحیحہ مرفوعہ متصلہ ملاحظہ فرمائیں

(عن عائشة قالت أن النبی صلی اللہ علیہ وسلم قال لا تحرم المصّة والمصتان) (۱: رواہ الجماعة الا البخاری (نیل الاوطار کتاب الرضا باب عند الرضعات ج ۶ ص ۳۴)

اس حدیث صحیحہ کا خلاصہ یہ ہے کہ ایک دفعہ اور دودھ دودھ پھینے سے حرمت ثابت نہیں ہوتی، یعنی ایک دفعہ اور دودھ دودھ پھینا حرمت رضاعت کے لئے کافی نہیں۔

وعن أم الفضل: «أن رجلاً سأل النبی - صلی اللہ علیہ وسلم - : أشحرم المصّة؟ فقال: لا تحرم المصّة والمصتان، والمصّة والمصتان» وفي رواية قالت: «وعلّ أعرابی علی نبی اللہ - صلی اللہ علیہ وسلم - وهو یمنی فقال: یا نبی اللہ انی (کانت لی امرأة ففترت وخت علیها أخرى فزعمت امرأتی الأولى أننا أرضعت امرأتی رضعة أو رضعتین فقال النبی - صلی اللہ علیہ وسلم - : لا تحرم إلا ما یجوز لا إلا یجوز)» (۲: رواہ احمد ومسلم نیل الاوطار ج ۶ ص ۲۴)

حضرت ام فضل رضی اللہ عنہا سے روایت ہے کہ ایک آدمی نے رسول اللہ ﷺ سوال کیا کہ کیا ایک دفعہ دودھ پھینے سے حرمت ثابت ہو جاتی ہے تو آپ ﷺ نے جواب میں فرمایا: ایک دفعہ اور دودھ دودھ پھینے سے حرمت ثابت نہیں ہوتی دوسری روایت میں ہے کہ اس نے کہا کہ میں نے ایک عورت سے نکاح کیا ہے۔

میری پہلی بیوی کا موقف ہے کہ اس نے میری نئی بیوی کو ایک دفعہ یا دودھ دودھ پلا دیا ہے۔ تو نبی ﷺ نے فرمایا کہ ایک دفعہ اور دودھ دودھ پھینا حرمت کو ثابت نہیں کرتا۔

عن عائشة، أنها قالت: «كان فیما أنزل من القرآن: عشر رضعات معلومات یحرمن، ثم نسخت، فبعض معلومات، فتوفی رسول اللہ صلی اللہ علیہ وسلم، وبین فیما أنزل من القرآن» (۱: رواہ مسلم والیوداود، نیل الاوطار ج ۶ ص ۳۸) (وسبل السلام)

حضرت عائشہ رضی اللہ عنہا فرماتی ہیں کہ پہلے قرآن مجید میں دس رضعات سے حرمت ثابت ہونے کا حکم نازل ہوا تھا۔ پھر یہ حکم منسوخ ہو کر پانچ رضعات سے حرمت ثابت ہونے کا حکم نازل ہوا: امام شوکانی رحمہ اللہ فرماتے ہیں:

(وقد استدلل بأحدیث الباب من قال أنه لا یقتضی التحريم من الرضاغ الا خمس رضعات معلومات وإلى ذلك ذهب ابن مسعود وعبد اللہ بن زبیر رضی اللہ عنہم وعطاء و طاؤس . الخ) (۲: نیل الاوطار ج ۶ ص ۳۵)

ان احادیث صحیحہ سے استدلال کیا ہے ان اہل علم نے جو پانچ دفعہ سے کم دودھ پھینے سے حرمت کے قائل نہیں۔ حضرت عائشہ رضی اللہ عنہا کے علاوہ حضرت ابن مسعود رضی اللہ عنہ، عبد اللہ بن زبیر رضی اللہ عنہ، امام عطاء طاؤس، سعید بن جبیر، عروہ بن زبیر، لیث بن سعد، امام شافعی رحمۃ اللہ علیہ، امام احمد رحمۃ اللہ علیہ، امام اسحاق رحمۃ اللہ علیہ، ابن حزم رحمۃ اللہ علیہ وجماعہ من اہل العلم کا یہی مذہب ہے۔ تاہم جمہور کے نزدیک قلیل و کثیر رضاعت سے حرمت ثابت ہو جاتی ہے۔ مگر ان کا استدلال نصوص مطلقہ سے ہے اور حضرت عائشہ رضی اللہ عنہا وغیرہ یعنی پہلے گروہ کا استدلال نصوص مقیدہ بخمس رضعات سے ہے اور اصول کا قاعدہ ہے کہ مطلق کو مقید پر محمول کرنا ضروری اور مسلمہ قانون ہے۔ لہذا حضرت عائشہ رضی اللہ عنہا، ابن مسعود رضی اللہ عنہ وغیرہ اور امام شافعی وغیرہ رحمۃ اللہ علیہ کا مسلک راجح ہے۔

(شیخ الکل سید نزیر حسین محدث دہلوی رحمہ اللہ کا بھی یہی فتویٰ ہے۔ (فتاویٰ نزیر ج ۳ ص ۱۵۲)

: فیصلہ

صورت مسئلہ میں محمد یونس نے اپنے بیٹے سکندر ذوالقرنین کی شادی اپنی ہمیشہ کی بیٹی سے کر سکتا ہے۔ حداما عندی واعلم بالصواب۔

:الاعتصام

حضرت مفتی صاحب حفظہ اللہ کے فتوے میں ایک ابہام ہے جس کی وضاحت ضروری ہے اور وہ ہے مصۃ یا المایۃ کا مفہوم۔ حدیث کے الفاظ ہیں۔ ایک مصۃ یا دو مصۃ یا ایک المایۃ یا دو المایۃ سے حرمت ثابت نہیں ہوتی جیسا کہ اصل الفاظ فتویٰ مذکور میں گزرے ہیں۔ حضرت مفتی صاحب نے اس کا ترجمہ ایک مرتبہ یا دو مرتبہ پنا کیا ہے۔ لیکن اس امر کی وضاحت نہیں فرمائی کہ ایک مرتبہ دو مرتبہ پینے کا مطلب کیا ہے۔ ہمارے خیال میں مصۃ (ایک مرتبہ پنا) کا مطلب ہے کہ بچہ جب بہتان منہ میں لے کر دودھ پنا شروع کرتا ہے اس کے بعد جب وہ وقفہ کرتا ہے اور منہ ہٹا لیتا ہے تو یہ ایک مصۃ ہے پھر

چند سیکنڈ کے بعد دوبارہ شروع کرتا ہے پھر کچھ دیر پی کر منہ ہٹا لیتا ہے یہ دوسرا مصۃ ہوا اس طرح وقفوں سے اگر پانچ مرتبہ دودھ پی لیتا ہے تو اس سے حرمت رضاعت ثابت ہو جائے گی۔ پانچ مرتبہ پینے کا مطلب پانچ مختلف (مجلسوں میں پنا نہیں ہے بلکہ مذکورہ طریقے سے پانچ رضاعتیں ہیں) (ہذا ما عندی واللہ اعلم بالصواب)

:مجھے بدیر الاعتصام حافظ صلاح الدین یوسف حفظہ اللہ کی وضاحت سے مکمل اتفاق ہے لہذا اگر سکندر ذوقرین نے اپنی دادی کا دودھ پانچ وقفوں میں پیا ہے تو وہ اپنی پھوپھی زاد لڑکی کا رضائی پچا بن گیا ہے اور حکم حدیث

(محرم من الرضاۃ ما یحرم من النسب) (۱: صحیح بخاری، ج ۲ ص ۶۴)

(اس لڑکی کے ساتھ شرعاً نکاح نہیں کر سکتا۔ واللہ تعالیٰ اعلم بالصواب۔) (محمد عقیف اللہ خان عقیف)

ہذا ما عندی واللہ اعلم بالصواب

فتاویٰ محمدیہ

ج 1 ص 735

محدث فتویٰ

